

न्यायालय जिला कलक्टर, नागौर

बइजलास- दिनेश कुमार यादव, आई.ए.एस

राजस्व अपील संख्या -87/2019

अपीलाण्ट

बनाम

रेस्पोजेण्ट

मोहम्मद आरीफ पुत्र अब्दुल सतार
जाति कायमखानी मुसलमान, निवासी
कुम्हारी दरवाजा रोड़, नागौर तहसील
व जिला नागौर, राज0।

तहसीलदार नागौर

उपस्थिति:-

1. अपीलाण्ट्स की ओर से भागीरथ चौधरी।
2. रेस्पोजेण्ट की ओर से राजपैरोकार श्री कुन्दनसिंह आचीणा।

निर्णय

दिनांक 09-01-2020

अपीलान्ट द्वारा यह अपील राजस्थान भू राजस्व अधिनियम 1955 की धारा 75 के तहत तहसीलदार नागौर द्वारा मुकदमा नम्बर 68/2019 सरकार बनाम मो. आरीफ अधीन धारा 91 राजस्थान भू-राजस्व अधिनियम 1956 में पारित निर्णय दिनांक 15.10.2019 से असंतुष्ट होकर दिनांक 18.11.2019 को प्रस्तुत की गई। अपीलाण्ट की अपील ताबेउज्र मियाद दर्ज रजिस्टर कर रेस्पोजेण्ट को जरिये सम्मन तलब किया गया एवं अधीनस्थ न्यायालय का रिकार्ड तलब किया गया।

राजपैरोकार ने प्रकरण में बहस सुने जाने से पूर्व निवेदन किया कि हस्तगत प्रकरण में अधिनस्थ न्यायालय द्वारा वादग्रस्त भूमि पर अपीलान्ट द्वारा अतिक्रमण करने की भू-अभिलेख निरीक्षक नागौर व पटवारी नागौर की रिपोर्ट पर अधिनस्थ न्यायालय तहसीलदार नागौर द्वारा प्रकरण संख्या 68/2019 दर्ज किया गया एवं निर्णय दिनांक 15.10.2019 को पारित किया गया, परन्तु अधिनस्थ न्यायालय द्वारा पारित निर्णय में सहवन से निर्णय दिनांक 30.10.2019 अंकित कर दिये जाने का कथन करते हुए निर्णय जैर अपील निर्णय दिनांक 15.10.2019 मानकर बहस सुनी जाकर निर्णय पारित करने का निवेदन किया। वकील अपीलान्ट ने उक्त संबंध में कोई विरोध नहीं होने का कथन किया। अधिनस्थ न्यायालय की पत्रावली का अवलोकन किया फर्द अहकाम अनुसार 15.10.2019 का निर्णय पारित किया गया है एवं पृथक से टंकित निर्णय में निर्णय दिनांक 30.10.2019 अवश्य अंकित है, परन्तु उक्त टंकित निर्णय की अंतिम पंक्ति के अनुसार निर्णय दिनांक 15.10.2019 को पारित किया गया है। अतः अधिनस्थ न्यायालय द्वारा पारित निर्णय जैर अपील में निर्णय दिनांक 15.10.2019 माना जाकर बहस सुनी गई।

वकील अपीलान्ट ने मियाद प्रार्थना-पत्र अन्तर्गत धारा 5 लिमिटेशन एक्ट के साथ अपना शपथ-पत्र पेश किया है। मियाद प्रार्थना पत्र पर वकूलाय की बहस सुनी गई। वकील प्रार्थी ने बहस में कथन किया कि अपीलान्ट को अधिनस्थ न्यायालय में प्रकरण हाजा में पेशी 19.08.2019 नियत की हुई थी उस दिन अपीलान्ट व उसके अधिवक्ता तहसीलदार कार्यालय में गये व जबाब हेतु वांछित नकले उपलब्ध नहीं होने से अपीलान्ट को जबाब हेतु अवसर दिया जाकर आगे पेशी दिनांक 17.09.2019 को नियत की गयी। दिनांक 17.09.2019 को अपीलान्ट व उसके अधिवक्ता दस्तावेजात के साथ जबाब लेकर तहसीलदार कार्यालय में उपस्थित हुए तो अहलकार ने बताया कि तहसीलदार जी आवश्यक कार्य से जयपुर पधारे हुए हैं फाईले उनके पास ही है इसलिए सभी फाईलों की आगे पेशी 15.11.2019 को दे दी आप भी नोट कर लो व उसी दिन जबाब पेश कर देना जिस पर अपीलान्ट व उसके अधिवक्ता आश्वस्त हो गये व पेशी 15.11.2019 नोट कर ली। लेकिन हाल ही में समाचार पत्र में यह खबर प्रकाशित हुई कि नागौर में 24 अतिक्रमियों को बेदखल करने के आदेश तहसीलदार जी ने पारित किये हैं जिस पर अपीलान्ट ने दिनांक 6.11.2019 को ऐसी चर्चा सुनी व अधिवक्ता से सम्पर्क करके जानकारी करवाई तब पता चला कि इस प्रकरण में भी दी गई पेशी से पूर्व ही दिनांक 15.10.2019 की पेशी नियत करके बिना साक्ष्य सबूत व जबाब लिये फैसला कर दिया

A5
2

जिससे उसी दिन नकल का आवेदन पेश करवाया व प्रमाणित प्रतियां दिनांक 18.11.2019 को प्राप्त होने पर सर्वप्रथम पूरी जानकारी हुई जिससे तुरन्त आज ही मियाद शुमार करना न्याय संगत होने का कथन करते हुए न्याय हित में देरी माफ कर तारीख जानकारी से अपील अन्दर मियाद शुमार करने का निवेदन किया। राजपैरोकार ने अपीलान्ट द्वारा प्रस्तुत अपील मयाद बाहर होने से खारिज करने का निवेदन किया। वकुलाय की बहस पर मनन किया। वकील प्रार्थी/अपीलान्ट द्वारा प्रस्तुत प्रार्थना पत्र एवं शपथ पत्र पर प्रथम दृष्टया विश्वास करते हुए न्यायहित में अपील की सुनवाई कर गुणावगुण के आधार पर निर्णय किया जाना उचित है।

वकील अपीलान्टस् ने बहस में कथन किया कि पटवारी हल्का नागौर ने अपीलांट के विरुद्ध एक मिथ्या रिपोर्ट खसरा नम्बर 361/853 वाके नागौर पर 1800 वर्गफुट में कच्चा मकान संवत 2076 में बना कर अतिक्रमण करने की तहसीलदार नागौर के समक्ष पेश की, जिस पर तहसीलदार नागौर के न्यायालय में उक्त प्रकरण दर्ज होकर अपीलांट को तलब किया गया, जिस पर दिनांक 11.7.2019 को अपीलांट की ओर से वकालतनामा पेश किया गया व साथ में एक आवेदन पेश कर निवेदन किया गया कि गैर सायल/अपीलांट को साक्ष्य सबूत व जबाबदेही हेतु विधिवत अवसर प्रदान करावे। जिस पर आगामी पेशी 19.8.2019 नियत की गयी उस दिन अपीलांट व उसके अधिवक्ता तहसीलदार कार्यालय में गये व जवाब हेतु वांछित नकले उपलब्ध नहीं होने से अपीलांट को जवाब हेतु अवसर दिया जाकर आगे पेशी दिनांक 17.9.2019 को नियत की गयी। दिनांक 17.9.2019 को अपीलांट व उसके अधिवक्ता के साथ जवाब लेकर तहसीलदार कार्यालय में उपस्थित हुए तो अहलकार ने बताया कि तहसीलदार जी आवश्यक कार्य हेतु जयपुर पधारे हुए हैं फाईले उनके पास ही है इसलिए सभी फाईलो की आगे पेशी 15.11.2019 दे दी है आप भी नोट कर लो व उसी दिन जवाब पेश कर देना जिस पर अपीलांट व उसके अधिवक्ता आश्वस्त हो गये व पेशी दिनांक 15.11.2019 नोट कर ली। लेकिन हाल ही में समाचार पत्र में यह खबर प्रकाशित हुई कि नागौर में 24 अतिक्रमीयो को बेदखल करने के आदेश तहसीलदार ने पारित किये हैं जिस पर अपीलांट ने दिनांक 6.11.2019 का ऐसी चर्चा सुनी व अधिवक्ता से सम्पर्क करके जानकारी करवाई तब पता चला कि इस प्रकरण में भी दी गयी पेशी से पूर्व ही दिनांक 15.10.2019 की पेशी नियत करके बिना साक्ष्य सबूत व जवाब लिये फ़ैसला कर दिया, जिसके विरुद्ध यह अपील पेश की गई है।

अधिनस्थ न्यायालय ने अपीलांट द्वारा बार-बार तहसील कार्यालय में चक्कर काटने के बावजूद अपीलांट को जानबूझ कर सुनवाई व साक्ष्य, जबाबदेही से वंचित रखा व हर बार पेशी पर जाने पर यही जवाब मिलता कि सभी पत्रावलियां एक ही बस्ते में है ऐसी करीब 80 पत्रावलीयां हैं आपको साक्ष्य सबूत व जबाबदेही का पूर्ण अवसर दिया जाने के बाद सभी में एक साथ निर्णय होगा व दिनांक 17.9.2019 को अपीलांट व उसके अधिवक्ता तहसील कार्यालय में जाकर जवाब पेश करने का निवेदन किया लेकिन उस दिन पीठासीन अधिकारी जयपुर पधारे होने का कह कर पेशी दिनांक 15.11.2019 की नोट करवा दी लेकिन बाद में आदेशिका में दर्ज की उस समय पीठासीन अधिकारी जयपुर पधारे होने की सील लगा कर पेशी दिनांक 15.10.2019 देने का अंकन कर दिया। जबकि अपीलांट व उसके वकील को पेशी दिनांक 15.11.2019 को नोट करवाई गई व अपीलांट आश्वस्त हो गया कि दिनांक 15.11.2019 को जवाब व साक्ष्य पेश कर देगे अधिनस्थ न्यायालय ने पेशी दिनांक 15.11.2019 की जगह दिनांक 15.10.2019 को लिख कर अपीलांट की पीठ पीछे उसे साक्ष्य व जवाब का अवसर दिये बिना व सुनवाई किये बिना आदेश में अपीलांट द्वारा जवाब पेश नहीं करने का अंकन करते हुए व अपीलांट/ गैर सायल के विरुद्ध इकतरफा कार्यवाही करते हुए बाले बाले अपीलांट को अतिक्रमी घोषित करने का विधि विरुद्ध निर्णय जैर अपील पारित किया गया है।

अपीलांट को बतायी गयी नियत पेशी से पूर्व पेशी निश्चित करके अपीलांट की जबाबदेही बंद किये बिना ही व अपीलांट की ओर से उसके अधिवक्ता उपस्थित होने के बावजूद अपीलांट की ओर से उसके अधिवक्ता उपस्थित होने के बावजूद अपीलांट के विरुद्ध इकतरफा कार्यवाही गलत रूप से अमल में लाई जाकर अधिनस्थ न्यायालय ने अपीलांट के विरुद्ध इकतरफा कार्यवाही के आधार पर निर्णयजैर अपील पारित किया है जो विधि विरुद्ध होने से अपास्त/ निरस्त/ संशोधित किये जाने योग्य है।

खसरा नम्बर 361/853 कस्बा नागौर की किस्म गैर मुमकिन आबादी की है जो निवास स्थान या वास के लिए है जिसके खातेदारी नगरपालिका/नगर परिषद नागौर है ऐसे में आबादी भूमि में किसी काबिज व्यक्ति विधिनुसार धारा 91 राज. भू राजस्व अधिनियम के तहत रिपोर्ट होकर कार्यवाही संचालित नहीं की जा सकती है विधि द्वारा बाधित है व उक्त जमीन रेकर्ड में नगरपालिका मण्डल नागौर के नाम से आबादी दर्ज है ऐसे में सम्पूर्ण कार्यवाही व निर्णय जैर अपील क्षेत्राधिकार से बाहर जाकर किया होने से भी विधि विरुद्ध है तथा अपास्त किये जाने योग्य है।

खसरा नम्बर 361/853 कस्बा नागौर की किस्म गैर मुमकिन आबादी की है जिस पर अपीलांट का कोई नया कब्जा नहीं है अपीलांट बहुत ही गरीब व मजदूरी पेश व्यक्ति है जिसके पूर्वजो के समय का कब्जा व पुराना रहवासी झुंपा रहता चला आया है अपीलांट ने अपनी जायगा के नियमन हेतु नगरपालिका मण्डल नागौर के समक्ष दिनांक 19.11.2012 को आवेदन भी पेश किया व पुराने कब्जे की जानकारी रही है व नगरपालिका ने इस बाबत राशि प्राप्त करके रसीद भी जारी कर रखी है इतना ही नहीं पूर्व में अपीलांट द्वारा नगरपालिका नागौर के समक्ष नियमन हेतु प्रस्तुत आवेदन पर नगरपालिका मण्डल नागौर द्वारा दिनांक 19.11.2012 को उक्त भूमि अपीलांट के हक में विक्रय हेतु प्रस्तुत आवेदन पर नगरपालिका मण्डल नागौर द्वारा दिनांक 19.11.2012 को उक्त भूमि अपीलांट के हक में विक्रय करने के संबंध में किसी को आपति होने या नहीं होने बाबत सार्वजनिक विज्ञप्ति भी जारी की थी एवं सरकार द्वारा करवाये गये भवन सर्वे में भी अपीलांट का उस समय का भवन होना व अपीलांट से 30 रुपये लेकर भवन सर्वे की प्लेट नंबर 213 की रसीद दिनांक 24.10.16 को दी गयी जो सम्पत्ति नागौर की आबादी के वार्ड न. 8 कुम्हारी दरवाजा एरिया में होने का अंकन है एवं अपीलांट के राष्ट्रीय जनसंख्या गणना रजिस्टर में भी अपीलांट उक्त जायका का निवासी होना साबित है एवं अपीलांट का उक्त जायगा में विधिवत विधुत कनेक्शन दिया गया था व अपीलांट का भारत सरकार के समय समय पर चलाये जा रहे उपक्रमो के तहत अपीलांट का राशन कार्ड, आधार कार्ड, एवं श्रमिक पंजियन कार्ड भी इसी पते के बने हुए है ऐसे में यह कतई नहीं माना जा सकता है कि खसरा नंबर 361/853 मौजा नागौर पर अपीलांट का नया या संवत 2076 का कब्जा हो। पटवारी ने सरकार मिथ्या रिपोर्ट नया कब्जा बताकर पेश की व ऐसे प्रकरण में न तो अपीलांट को सुनवाई का पर्याप्त अवसर दिया न ही पटवारी के बयान लिये न पटवारी से जिरह का अवसर दिया ऐसा जानबूझ कर किया गया था क्योंकि यदि अपीलांट को पूर्ण अवसर दिया जाता तो तहसीलदार को यह जानकारी थी कि वास्तविक स्थिति पत्रावली पर आ जायेगी व बेदखली का निर्णय पारित नहीं हो सकेगा, इसलिए पूर्वाग्रह से ग्रसित होकर अपीलांट की पीठ पीछे इस तरह का विधि विरुद्ध निर्णय आबादी भूमि होते हुए भी पारित किया गया है जो खारिज किये जाने योग्य होने का कथन करते हुए अपील अपीलांट स्वीकार की जाकर निर्णय जैर अपील विधि विरुद्ध व क्षेत्राधिकार से बाहर जाकर पारित किया होने से खारिज फरमाने का निवेदन किया।

राजपैरोकार ने वकील अपीलान्ट की बहस का विरोध करते हुए कथन किया कि वादग्रस्त भूमि सरकारी कार्यालय एवं आवास हेतु आरक्षित रखी गई राजकीय भूमि है। उक्त भूमि के निस्तारण का अधिकार जिला कलक्टर को है। अपीलान्ट द्वारा वादग्रस्त भूमि के नियमन के संबंध में नगर पालिका के समक्ष नियमन के संबंध में कार्यवाही करना या अन्य कार्यवाही करने आधार अपीलान्ट वादग्रस्त भूमि पर अपने मालिकाना हक का दावा नहीं कर सकता है। वादग्रस्त भूमि का अपीलान्ट के पक्ष में नगर पालिका से किसी भी प्रकार से नियमन नहीं है। इस प्रकार अपीलान्ट द्वारा वादग्रस्त भूमि पर मकान बनाकर अतिक्रमण किया जाना साबित होने से अधिनस्थ न्यायालय द्वारा निर्णय जैर अपील द्वारा वादग्रस्त भूमि से बेदखली एवं जुर्माना का पारित आदेश उचित होने का कथन करते हुए अपीलान्ट की अपील खारिज करने का निवेदन किया है।

वकुलाय की बहस पर मनन किया। सम्पूर्ण पत्रावली का अधोपान्त अवलोकन किया। अपीलान्ट द्वारा कस्बा नागौर के खसरा नम्बर 361/853 रकबा 40 बीघा सरकार आवास भवन हेतु (आबादी) की 1800 वर्गफुट भूमि पर अपीलान्ट द्वारा मकान बनाकर अतिक्रमण करने के संबंध में पटवारी नागौर तथा भू अभिलेख निरीक्षक नागौर की रिपोर्ट प्रस्तुत होने पर अधिनस्थ न्यायालय तहसीलदार नागौर द्वारा दिनांक 13.06.2019 को प्रकरण दर्ज कर अपीलान्ट को नोटिस जारी किया,

जिस पर तारीख पेशी दिनांक 11.07.2019 को अपीलान्त ने न्यायालय में उपस्थित होकर सबूत पेश करने हेतु अवसर चाहा जो दिया जाकर पत्रावली दिनांक 19.08.2019 को नियत की गई। तारीख पेशी 19.08.2019 को अपीलान्त अधिनस्थ न्यायालय में अनुपस्थित रहा जिस पर तारीख पेशी 17.09.2019 नियत की गई। तारीख पेशी 17.09.2019 को तहसीलदार नागौर जयपुर भ्रमण पर होने से तारीख पेशी 15.10.2019 नियत की गई। दिनांक 15.10.2019 को भी अपीलान्त के अनुपस्थित रहने पर अधिनस्थ न्यायालय द्वारा निर्णय जैर अपील पारित किया गया, इससे स्पष्ट है कि अपीलान्त को साक्ष्य सबूत आदि प्रस्तुत करने का पर्याप्त अवसर दिये जाने के बाद भी अपीलान्त साक्ष्य सबूत पेश नहीं किये जिस पर अधिनस्थ न्यायालय द्वारा निर्णय जैर अपील पारित किया गया है।

हस्तगत प्रकरण में वादग्रस्त भूमि सरकारी कार्यालय एवं आवास हेतु आरक्षित रखी गई है, जिसके निस्तारण का अधिकार जिला कलक्टर को रखा गया है। अपीलान्त द्वारा नगर पालिका के समक्ष नियमन के संबंध में अथवा अन्य कोई कार्यवाही से एवं वादग्रस्त भूमि अपीलान्त द्वारा विद्युत कनेक्शन ले लेने, जनसंख्या रजिस्टर में अपीलान्त वादग्रस्त जायगा का निवासी होना आदि से अपीलान्त का वादग्रस्त भूमि पर मालिकाना हक नहीं बनता है। वादग्रस्त भूमि का नगर पालिका द्वारा अपीलान्त के पक्ष नियमन करने की भी कोई साक्ष्य रिकार्ड पर नहीं है। वकील अपीलान्त ने वादग्रस्त भूमि पर वैध रूप में मालिकाना हक के संबंध में कोई ठोस प्रमाणिक दस्तावेजी साक्ष्य पेश नहीं की है। इसलिए निर्णय जैर अपील में किसी भी प्रकार से त्रुटिपूर्वक नहीं है।

अतः उपर्युक्त विवेचन के आधार पर अपीलान्त द्वारा प्रस्तुत यह अपील खारिज की जाती है। अधिनस्थ न्यायालय द्वारा पारित निर्णय जैर अपील यथावत रखा जाता है। अधिनस्थ न्यायालय को उनका मूल रिकार्ड लौटाते हुये निर्णय की प्रति पालनार्थ भिजवाई जावे।
निर्णय सुनाया गया।

(दिनेश कुमार यादव)
जिला कलक्टर, नागौर
राजस्थान

